



(ஒன்பதாவது பாராளுமன்றம் - முதலாவது கூட்டத்தொடர்)

இல. 21.]

பாராளுமன்றம்

ஒழுங்குப் பத்திரம்

2020 நவம்பர் 03 செவ்வாய்க்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

9/2020

கௌரவ ஹேஷா விதானகே,— கைத்தொழில் அமைச்சரைக் கேட்பதற்கு,— (2)

(அ) இலங்கை கைத்தொழில் அபிவிருத்தி சபைக்கு உரித்தான —

- (i) கைத்தொழில் பேட்டைகளின் எண்ணிக்கை யாதென்பதையும்;
- (ii) நில அலகுகளின் எண்ணிக்கை யாதென்பதையும்;
- (iii) கைத்தொழில் பேட்டைகளில் இயங்கும் கைத்தொழிற்சாலைகளின் எண்ணிக்கை யாதென்பதையும்;
- (iv) கைத்தொழில் பேட்டைகளில் தொழில் புரியும் ஊழியர்களின் எண்ணிக்கை யாதென்பதையும்;

அவர் வெவ்வேறாக இச்சபைக்கு அறிவிப்பாரா?

(ஆ) 2017 ஆம் ஆண்டில் இலங்கை கைத்தொழில் அபிவிருத்தி சபையினால் மத்திய மாகாணத்துக்காக —

- (i) சுயதொழில் மேம்பாட்டுக்காக மேற்கொள்ளப்பட்டுள்ள நிகழ்ச்சித்திட்டங்கள் யாவையென்பதையும்;
- (ii) மேற்படி நிகழ்ச்சித்திட்டங்கள் நடாத்தப்பட்ட இடங்கள் யாவையென்பதையும்;
- (iii) வழங்கப்பட்டுள்ள கருவிகள் யாவையென்பதையும்;
- (iv) பயனாளிகள் தெரிவுசெய்யப்பட்டுள்ள அடிப்படை யாதென்பதையும்;
- (v) மேற்கொள்ளப்பட்டுள்ள தொழில்நுட்ப பயிற்சி வேலைத்திட்டங்கள் யாவையென்பதையும்;

அவர் வெவ்வேறாக இச்சபைக்கு அறிவிப்பாரா?

(இ) (i) தற்போது இணையத்தின் ஊடாக இலத்திரனியல் வர்த்தகத்தை மேற்கொள்வதற்கான வாய்ப்பு கிராமிய பிரதேசங்களில் வாழ்வோருக்குக்கும் திறந்துவிடப்பட்டுள்ள போதிலும், அதற்கான போதிய அறிவு வழங்கப்படவில்லை என்பதை அவர் ஏற்றுக்கொள்வாரா என்பதையும்;

(ii) இவ்வறிவினை முறையாக வழங்குவதற்கு நடவடிக்கை மேற்கொள்வாரா என்பதையும்;

அவர் மேலும் இச்சபைக்கு அறிவிப்பாரா?

(ஈ) இன்றேல், ஏன்?

2.

49/2020

கௌரவ சமிந்த விஜேசிற்றி,— கல்வி அமைச்சரைக் கேட்பதற்கு,— (2)

- (அ) (i) பதுளை மாவட்டத்திலுள்ள அரசாங்க பாடசாலைகளின் எண்ணிக்கை யாதென்பதையும்;
 (ii) மேற்படி பாடசாலைகளின் பெயர்கள் யாவை என்பதையும்;
 (iii) இப்பாடசாலைகளில் தற்சமயம் உயர்தர தொழில்நுட்பப் பாடப் பிரிவை கற்றக் கூடிய வசதிகள் கொண்ட பாடசாலைகளின் எண்ணிக்கை யாதென்பதையும்;
 (iv) மேற்படி பாடசாலைகளின் பெயர்கள் யாவை என்பதையும்;
 (v) பதுளை மாவட்டத்தில் உயர்தர தொழில்நுட்ப பாடங்களை கற்கக்கூடிய வசதிகளை மேலும் விரிவாக்குவதற்கு அமைச்சு மேற்கொள்ளும் வழிமுறைகள் யாவை என்பதையும்;
 அவர் இச்சபையில் அறிவிப்பாரா?

(ஆ) இன்றேல், ஏன்?

3.

100/2020

கௌரவ புத்திக பத்திரண,— நீதி அமைச்சரைக் கேட்பதற்கு,— (2)

- (அ) மக்களின் சட்டப் பிரச்சனைகளுக்குத் துரிதமாக தீர்வு காண்பதற்கும், சட்ட ஆலோசனைகளைப் பெறுவதற்கும் ஒரு நீதவான் நீதிமன்ற நியாயாதிக்கப் பிரதேசத்துக்கு குறைந்த பட்சம் தலா ஒரு சட்டத்தரணியை பொலிஸ் வழக்குகளை கையாளும் உத்தியோகத்தராக (Prosecutor) குறிப்பிட்ட நியாயாதிக்கப் பிரதேசத்திற்காக நியமிப்பதன் மூலம் இலங்கைப் பொலிஸிடமிருந்து சேவைகளைப் பெற்றுக்கொள்ளும் மக்கள் அதிக பயனடைவார்கள் என்பதை அவர் ஏற்றுக்கொள்வாரா?
- (ஆ) (i) மேற்படி புதிய பதவியினை உருவாக்குவதற்குத் தேவையான நடவடிக்கைகளை மேற்கொள்ளும் சாத்தியம் காணப்படுகின்றதா என்பதையும்;
 (ii) ஆமெனில், அந்நடவடிக்கைகள் யாவை என்பதையும்;
 அவர் இச்சபைக்கு அறிவிப்பாரா?
- (இ) இன்றேல், ஏன்?

4.

149/2020

கௌரவ எஸ்.எம். மரிக்கார்,— கல்வி அமைச்சரைக் கேட்பதற்கு,— (1)

- (அ) (i) கொலொன்னாவ கல்விக் கோட்டத்தில் அமைந்துள்ள ஒரேயொரு கலவன் தேசிய பாடசாலையாகிய குடாபுத்தமுவ ஸ்ரீ இராஜசிங்க வித்தியாலயத்தில் கல்விசார் பணியாட்டொகுதியில் வரலாறு, குடியியற் கல்வி, நாடகமும் அரங்கியலும் ஆகிய பாடங்களுக்கு 02 ஆசிரியர்கள் வீதமும், தமிழ் மொழி, சித்திரக் கலை, தகவல் தொழில்நுட்பம், ஊடகக் கல்வி, பௌதிகவியல், விவசாயம், உயிர் முறைமைகள் தொழில்நுட்பவியல், கணக்கீடு, தொடர்பாடல் மற்றும் ஊடகவியற் கற்கை, பௌத்த நாகரிகம் ஆகிய பாடங்களுக்கு 01 ஆசிரியர் வீதமும் மாணவர்களுக்கான உளவள ஆலோசனை, ஆசிரியர்களுக்கான நூலகர் ஆகிய ஏதுவான பதவிகளில் 01 வெற்றிடம் வீதமும் வெற்றிடங்கள் நிலவுகின்றதென்பதையும்;
- (ii) கல்விசாரா பணியாட்டொகுதியிலும், துப்பரவேற்பாட்டு தொழிலாளர், பூங்கா பணிகளுக்கான தொழிலாளர் மற்றும் சாதாரண தொழிலாளர் ஆகிய பதவிகளில் 02 வெற்றிடங்கள் வீதமும், விஞ்ஞானக் கூட உதவியாளர் பதவியில் 03 பதவி வெற்றிடங்களும், முகாமைத்துவ உதவியாளர் பதவியில் 01 வெற்றிடமும் நிலவுகின்றதென்பதையும்;
 அவர் அறிவாரா?

(ஆ) மேற்படி பதவி வெற்றிடங்களை நிரப்புவதற்கு அமைச்சு கொண்டுள்ள திட்டங்களையும் இவ் வெற்றிடங்களை நிரப்புகின்ற திட்டவட்டமான திகதிகள் யாவையென்பதையும் அவர் இச்சபைக்கு அறிவிப்பாரா?

(இ) இன்றேல், ஏன்?

5.

190/2020

கௌரவ சிவஞானம் சிறீதரன்,— இளைஞர் மற்றும் விளையாட்டுத்துறை அமைச்சரைக் கேட்பதற்கு,— (2)

(அ) இலங்கையிலுள்ள கிரிக்கட் விளையாட்டு சங்கங்களின் எண்ணிக்கை யாதென்பதை அவர் இச்சபைக்கு அறிவிப்பாரா?

(ஆ) (i) இலங்கையில் 25 நிர்வாக மாவட்டங்களுக்கும் 25 கிரிக்கட் சங்கங்கள் உள்ளன என்பதையும்;

(ii) கிளிநொச்சி மாவட்டத்திற்கு கிரிக்கட் சங்கமொன்றை நிறுவுவதற்கு இற்றை வரையில் அனுமதி பெற்றுக்கொடுக்கப்படவில்லையென்பதையும்;

அவர் அறிவாரா?

(இ) (i) கிளிநொச்சி மாவட்டத்திற்கு கிரிக்கட் சங்கமொன்றை நிறுவுவதற்கு இற்றை வரையில் அனுமதி பெற்றுக்கொடுக்காமைக்கு;

(ii) பதிவைக் கோரி கிளிநொச்சி மாவட்ட கிரிக்கட் சங்கம் பல சந்தர்ப்பங்களில் விண்ணப்பித்திருந்தும் இற்றை வரையில் பதிவு செய்யாமைக்கு;

காரணங்கள் யாவை என்பதை அவர் இச்சபையில் அறிவிப்பாரா?

(ஈ) 2010 ஆம் ஆண்டின் பின்னர் கிளிநொச்சி மாவட்ட கிரிக்கட் சங்கத்திற்காக விளையாட்டு அமைச்சினால் பெற்றுக்கொடுக்கப்பட்டுள்ள உதவிகள் யாவை என்பதையும் அவர் மேலும் இச்சபையில் அறிவிப்பாரா?

(உ) இன்றேல், ஏன்?

6.

252/2020

கௌரவ வேலு குமார்,— கமத்தொழில் அமைச்சரைக் கேட்பதற்கு,— (2)

(அ) கண்டி மாவட்டத்தில் அமைந்துள்ள ஹந்தாணை தோட்டமானது மக்கள் தோட்ட அபிவிருத்தி சபைக்குச் சொந்தமான தோட்டமொன்றாகும் என்பதை அவர் அறிவாரா?

(ஆ) (i) 1992 ஆம் ஆண்டில் அரசாங்கத்திற்குச் சொந்தமான தோட்டங்கள் மறுசீரமைக்கப்பட்ட சந்தர்ப்பத்தில் இத்தோட்டத்திற்குச் சொந்தமாகவிருந்த பிரிவுகளின் (Divisions) எண்ணிக்கை யாவை;

(ii) அப்பிரிவுகளின் பெயர்கள் யாவை;

(iii) 2015 ஆம் ஆண்டில் கைவிடப்பட்ட அல்லது மூடப்பட்ட பிரிவுகள் உள்ளனவா;

(iv) ஆமெனில், அப்பிரிவுகளின் நிலப்பரப்பு யாது;

என்பதையும் அவர் குறிப்பிடுவாரா?

(இ) (i) 1992 முதல் 2015 வரையிலான காலப்பகுதியினுள் இந்த தோட்டத்திற்குச் சொந்தமான காணி, தொழிற்சாலை மற்றும் ஏனைய கட்டிடங்கள் வெளித் தரப்பினர்களுக்கு/தனியாருக்கு வழங்கப்பட்டுள்ளதா;

(ii) ஆமெனில், குறித்த விபரங்கள் யாவை;

(iii) இறுதியாக மேற்கொள்ளப்பட்ட காணிக் கணக்கெடுப்பிற்கு அமைவாக இத்தோட்டத்திலே பயிர்ச் செய்கை மேற்கொள்ளப்பட்ட நிலங்களின் அளவு மற்றும் பயிர்ச்செய்கை மேற்கொள்ளப்படாத நிலங்களின் அளவு யாவை;

என்பதை வெவ்வேறாக அவர் அறிவிப்பாரா?

(ஈ) இன்றேல், ஏன்?

7.

414/2020

கௌரவ (கலாநிதி) (திருமதி) ஹரினி அமரகுரிய,— கல்வி அமைச்சரைக் கேட்பதற்கு,— (1)

(அ) தற்போது, விளக்கமறியல் இல்லங்கள், சான்றுப்படுத்தப்பட்ட பாடசாலைகள், பொறுப்பேற்கும் இல்லங்கள் மற்றும் தடுப்புக்காவல் இல்லங்கள் ஆகியவற்றில் நிறுவனமயப்படுத்தப்பட்டுள்ள சிறுவர்களின் எண்ணிக்கையை வெவ்வேறாக அவர் சபைக்குத் தெரிவிப்பாரா?

(ஆ) மேலே தரப்பட்ட ஒவ்வொரு நிறுவனங்கள் தொடர்பாக -

- (i) சிறுவர் ஒருவரின் தங்கியிருக்கும் சராசரி காலப்பகுதியையும்;
 - (ii) சிறுவர் ஒருவருக்கு அரசாங்கத்தினால் ஒதுக்கப்பட்ட பணத்தின் அளவையும்;
 - (iii) இணைக்கப்பட்டுள்ள பணியாளர்களின் வகுதிகள் மற்றும் அடிப்படைத் தகைமைகளையும்;
 - (iv) பணியாட்டொகுதியினர் -சிறுவர் விகிதத்தினையும்;
 - (v) சிறுவர்களை சமூகத்தினுள் மீள் ஒன்றிணைப்பதற்காக மேற்கொள்ளப்படும் நடவடிக்கைகளையும்;
 - (vi) இந்த சிறுவர்களின் நலன்களை உறுதிசெய்வதற்காக மேற்கொள்ளப்பட்ட நடவடிக்கைகளையும்;
 - (vii) இந்த நிறுவனங்களைக் கண்காணிப்பதற்காக ஏற்றுக்கொள்ளப்பட்ட நடைமுறைகளையும்;
- அவர் இச்சபைக்குத் தெரிவிப்பாரா?

(இ) 2015 முதல் 2019 வரையான காலப்பகுதி தொடர்பாக -

- (i) மேலே தரப்பட்ட நிறுவனங்கள் ஒவ்வொன்றினதும் அனுமதி பெற்ற மற்றும் விலகிச் சென்ற;
- (ii) விலகிச் சென்று வெற்றிகரமாகத் தொழில் பெற்று சமூகத்தில் பாதுகாப்பாக வாழுகின்ற;

சிறுவர்களின் எண்ணிக்கையை அவர் மேலும் இச்சபைக்குத் தெரிவிப்பாரா?

(ஈ) இன்றேல், ஏன்?

8.

419/2020

கௌரவ வருண லியனகே,— பெருந்தோட்ட அமைச்சரைக் கேட்பதற்கு,— (2)

(அ) (i) இரத்தினபுரி மாவட்டத்தில் தோட்டங்களில் வசிக்கும் குடும்பங்களின் எண்ணிக்கை யாது;

- (ii) இவர்களுக்கு வீடுகளை அமைப்பதற்கான காணிகள் வழங்கப்பட்டுள்ளனவா;
- (iii) ஆமெனில், காணிகள் வழங்கப்பட்டுள்ள குடும்பங்களின் எண்ணிக்கை யாது;
- (iv) அந்தக் குடும்பங்களுக்கு வழங்கப்பட்டுள்ள காணியின் அளவு யாது;
- (v) அவ்வாறாயின் காணிகள் வழங்கப்பட்டுள்ள குடும்பங்கள் சார்ந்துள்ள தோட்டக் கம்பனிகளின் பெயர்கள் யாவை;

என்பதை அவர் இச்சபையில் அறிவிப்பாரா?

(ஆ) (i) காணிகளற்ற தோட்டக் குடும்பங்களுக்கு காணிகளை வழங்க அரசாங்கம் நடவடிக்கை எடுக்குமா என்பதையும்;

- (ii) ஆமெனில், அவை எத்தகைய நடவடிக்கைகள் என்பதையும்;

அவர் இச்சபையில் அறிவிப்பாரா?

(இ) இன்றேல், ஏன்?

9.

420/2020

கௌரவ (திருமதி) ரோஹினி குமாரி விஜேரத்ன,— நீர் வழங்கல் அமைச்சரைக் கேட்பதற்கு,— (1)

- (அ) (i) இன்றளவில் அநேகமாக வேலைகள் பூர்த்தி செய்யப்பட்டு வருகின்ற “விசல் தம்புள்ள” நீர் வழங்கல் திட்டத்தின் கீழ் குடிமனைகளுக்கான நீர் இணைப்புகள் வழங்கப்படவுள்ள கலேவெல் மற்றும் தம்புள்ளை பிரதேச செயலகப் பிரவுகளில் அமைந்துள்ள கிராம அலுவலர் பிரிவுகளின் எண்ணிக்கை யாதென்பதையும்;
- (ii) மேற்படி கிராம அலுவலர் பிரிவுகளின் பெயர்கள் யாவை என்பதையும்; அவர் இச்சபையில் அறிவிப்பாரா?
- (ஆ) (i) மேற்படி கருத்திட்டத்தின் கீழ் குடிமனைகளுக்கான நீர் இணைப்புகள் வழங்கப்படுவதில் உள்ளடக்கப்படாத பல கிராம அலுவலர் பிரிவுகள் கலேவெல் மற்றும் தம்புள்ளை பிரதேச செயலாளர் பிரிவில் காணப்படுவதை அவர் அறிவாரா என்பதையும்;
- (ii) அந்தக் கிராம அலுவலர் பிரிவுகளின் பெயர்கள் யாவை என்பதையும்;
- (iii) மேற்படி கிராம அலுவலர் பிரிவுகளில் குடிமனைகளுக்கான நீர் இணைப்புகள் வழங்கப்படாத கிராமங்களின் எண்ணிக்கை யாது என்பதையும்;
- (iv) அக்கிராமங்களின் பெயர்கள் யாவை என்பதையும்;
- (v) மேற்படி கருத்திட்டத்தின் கீழ் அக்கிராமங்களுக்கும் குடிமனைகளுக்கான நீர் இணைப்புகளை வழங்க நடவடிக்கை எடுக்கப்படுமா என்பதையும்;
- (vi) இன்றேல், அதற்கென மாற்றுத்திட்டங்கள் நடைமுறைப்படுத்தப்படுமா என்பதையும்;
- (vii) ஆமெனில், அத்திகதி யாது என்பதையும்; அவர் இச்சபையில் அறிவிப்பாரா?
- (இ) இன்றேல், ஏன்?

10.

428/2020

கௌரவ சாந்த பண்டார,— மின்சக்தி அமைச்சரைக் கேட்பதற்கு,— (1)

- (அ) (i) இலங்கையின் நாளாந்த மின்சார நுகர்வு அண்ணளவாக யாது;
- (ii) மேற்படி தேவைக்கான மின்சாரப் பிறப்பாக்கம் மேற்கொள்ளப்படும் மூலங்கள் யாவை;
- (iii) தேசிய மின்சக்தி முறைமைக்காக மேற்படி ஒவ்வொரு மூலத்திலிருந்தும் பிறப்பாக்கம் செய்யப்படும் மின்சாரம் சதவீதமாக யாது;
- என்பதை அவர் இச்சபைக்கு அறிவிப்பாரா?
- (ஆ) (i) 2021 ஆம் ஆண்டாகும் போது அரசாங்கத்தின் இடையீட்டுடன் பிறப்பாக்கம் செய்யப்படும் மின்சாரம் 2025 ஆம் ஆண்டு வரை போதுமானதா;
- (ii) இல்லையெனில், அதற்காக மேற்கொள்ளப்படும் நடவடிக்கை யாது;
- என்பதையும் அவர் இச்சபைக்கு அறிவிப்பாரா?
- (இ) இன்றேல், ஏன்?

11.

452/2020

கௌரவ இஷாக் ரஹுமான்,— காணி அமைச்சரைக் கேட்பதற்கு,— (1)

(அ) அனுராதபுர மாவட்டத்தின் கெக்கிராவ நகரில் நீண்ட காலமாக வர்த்தக நடவடிக்கைகளில் ஈடுபட்டு வசித்து வருகின்ற வர்த்தகர்களின் காணிகள் மற்றும் மக்களின் காணிகளுக்கு உறுதிகள் கிடைக்காத காரணத்தினால் இவர்கள் சிரமங்களை எதிர்கொண்டுள்ளார்கள் என்பதை அவர் அறிவாரா?

(ஆ) (i) ஆமெனில், மேற்குறிப்பிட்ட காணிகளுக்கு உறுதிகளை வழங்குவதற்கு இன்றளவில் மேற்கொள்ளப்பட்டுள்ள நடவடிக்கைகள் யாவை என்பதையும்;
(ii) மேற்படி நடவடிக்கைகளின் தற்போதைய முன்னேற்றம் யாதென்பதையும்;
(iii) மேற்படி காணிகளுக்கு உறுதிகள் வழங்கப்படும் திகதி யாதென்பதையும்;
அவர் இச்சபைக்கு அறிவிப்பாரா?

(இ) இன்றேல், ஏன்?

12.

484/2020

கௌரவ துஷார இந்துனில் அமரசேன,— நீர்ப்பாசன அமைச்சரைக் கேட்பதற்கு,— (1)

(அ) (i) குருணாகல் மாவட்டத்தில் தற்போது காணப்படுகின்ற நீர்ப்பாசனத் திட்ட முறைகளின் எண்ணிக்கை யாதென்பதையும்;

(ii) அவற்றின் பெயர்கள் யாவையென்பதையும்;

(iii) மேற்படி ஒவ்வொரு நீர்ப்பாசனத் திட்ட முறையினுடாகவும் உள்நாட்டு விவசாயப் பொருளாதாரத்திற்கு கிடைக்கும் பங்களிப்பு வெவ்வேறாக யாதென்பதையும்;

(iv) மேற்படி நீர்ப்பாசனத் திட்ட முறைகளை அண்மித்தாக தமது வாழ்வாதாரத்தை அமைத்துக்கொள்கின்ற மக்களுடைய பிரச்சினையைத் தீர்ப்பதற்கும் வாழ்க்கைத் தரத்தினை மேம்படுத்துவதற்கும் அமைச்ச மேற்கொள்ளும் நடவடிக்கைகள் யாவையென்பதையும்;

அவர் இச்சபைக்கு அறிவிப்பாரா?

(ஆ) இன்றேல், ஏன்?

13.

492/2020

கௌரவ நிரோஷன் பெரேரா,— வனஜீவராசிகள் மற்றும் வனப் பாதுகாப்பு அமைச்சரைக் கேட்பதற்கு,— (1)

(அ) புத்தளம் மாவட்டத்தில், வனாதவில்லுவ, எழுவன்குளம் பிரதேசத்தில் காடொன்று தீ வைக்கப்பட்டு துப்பரவு செய்யப்பட்டு அழிக்கப்பட்டுள்ளதாக ஊடகத்தில் வெளியாகியமையை அவர் அறிவாரா?

(ஆ) (i) மேற்படி அழிவு இடம்பெற்றுள்ள நிலப்பரப்பின் அளவு யாது;

(ii) மேற்படி காணிகளின் உரிமை அரசாங்கம் வசமுள்ளதா;

(iii) இன்றேல், மேற்படி காணிகளின் உரிமையினைக் கொண்டுள்ள தரப்பினர்கள் யார்;

(iv) மேற்படி காடு அழிப்பு நடவடிக்கைகளை மேற்கொண்டுள்ள நபர்கள் அடையாளம் காணப்பட்டுள்ளார்களா;

(v) இந்நபர்களுக்கு எதிராக எடுக்கப்பட்டுள்ள நடவடிக்கைகள் யாவை;

என்பதை அவர் இச்சபைக்கு அறிவிப்பாரா?

(இ) இன்றேல், ஏன்?

14.

507/2020

கௌரவ ஜகத் குமார, — பிரதம அமைச்சரும் நிதி அமைச்சருமானவரைக் கேட்பதற்கு, — (1)

- (அ) (i) கடந்த அரசாங்கத்தினால் அரசியல் அடிப்படையில் சமூர்த்தி உதவித் தொகை வழங்கப்பட்டுள்ளதென்பதை ஏற்றுக்கொள்வாரா என்பதையும்;
- (ii) அதன் காரணமாக தகைமை பெற்ற பெருமளவிலானவர்களுக்கு மேற்படி உதவித்தொகை கிடைக்கவில்லையென ஏற்றுக்கொள்வாரா என்பதையும்;
- (iii) “சுபீட்சத்திற்கான நோக்கு” கொள்கை பிரகடனத்தின் படி சமூர்த்தி உதவித் தொகை கிடைக்கப் பெறாதவர்களுக்கு அவற்றை பெற்றுக்கொடுக்க நடவடிக்கை மேற்கொள்ளப்படுமா என்பதையும்;
- (iv) ஆமெனில், அத்திகதி யாதென்பதையும்;
- (v) சமூர்த்தி உதவித் தொகையின் பெறுமதியை அதிகரிப்பதற்கு நடவடிக்கைகள் மேற்கொள்ளப்படுமா என்பதையும்;
- (vi) ஆமெனில், அத்திகதி யாதென்பதையும்;
- அவர் இச்சபைக்கு அறிவிப்பாரா?

- (ஆ) (i) சமூர்த்தி திட்டம் ஆரம்பிக்கப்பட்டு 25 ஆண்டுகள் நிறைவடைந்துள்ள போதிலும், சமூர்த்தி அபிவிருத்தி உத்தியோகத்தர்களுக்கு எவ்வித பதவியுயர்வும் கிடைக்கவில்லையென ஏற்றுக்கொள்வாரா என்பதையும்;
- (ii) மேற்படி பதவியுயர்வுகளை பெற்றுத்தர நடவடிக்கை மேற்கொள்ளப்படுமா என்பதையும்;
- (iii) ஆமெனில், அத்திகதி யாதென்பதையும்;
- அவர் இச்சபைக்கு அறிவிப்பாரா?

- (இ) (i) தற்போதைய அரசாங்கத்தினால் சமூர்த்தி திட்டத்தினதும், சமூர்த்தி உத்தியோகத்தர்களினதும் பிரச்சினைகளை தீர்ப்பதற்காக பல அமைச்சரவை பத்திரங்கள் சமர்ப்பிக்கப்பட்டுள்ளதை அறிவாரா என்பதையும்;
- (ii) மேற்படி அமைச்சரவை பத்திரங்கள் ஊடாக சமர்ப்பிக்கப்பட்ட பிரச்சினைகள் யாவையென்பதையும்;
- (iii) இற்றைவரையில் இது தொடர்பாக மேற்கொள்ளப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

- (ஈ) இன்றேல், ஏன்?

15.

524/2020

கௌரவ ரோஹன பண்டார, — கல்வி அமைச்சரைக் கேட்பதற்கு, — (1)

- (அ) (i) அனுராதபுர மாவட்டத்தில் அமைந்துள்ள அரசாங்க பாடசாலைகளின் எண்ணிக்கை;
- (ii) மேற்படி பாடசாலைகளில் நிரந்தர அதிபர்களை கொண்டுள்ள பாடசாலைகளின் எண்ணிக்கை;
- (iii) இன்றளவில் பதில் கடமையாற்றும் அதிபர்களை கொண்டுள்ள பாடசாலைகளின் எண்ணிக்கை;

எவ்வளவு என்பதை அவர் இச்சபைக்கு அறிவிப்பாரா?

- (ஆ) அனுராதபுர மாவட்டத்தில் அமைந்துள்ள அரசாங்க பாடசாலைகளுக்கு நிரந்தர அதிபர்களை நியமிப்பதற்கு அமைச்சு மேற்கொள்ளவுள்ள நடவடிக்கைகள் யாவை என்பதையும் அவர் இச்சபைக்கு அறிவிப்பாரா?

- (இ) இன்றேல், ஏன்?

பொது அலுவல்கள் ஆரம்பத்தின் போது பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு (இல. 1),— பாராளுமன்ற நிலையியற் கட்டளை 8 இன் ஏற்பாடுகளினாலும், 2020 ஒக்டோபர் 06 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரம் மு.ப. 10.00 மணி முதல் நண்பகல் 12.00 மணிவரை இருக்குமாக. நண்பகல் 12.00 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

பாராளுமன்றச் சபை முதல்வர்,— பாராளுமன்ற அமர்வு (இல. 2),— பாராளுமன்ற நிலையியற் கட்டளை 8 இன் ஏற்பாடுகளினால் தடைபெறாமல், 2020 நவம்பர் 12 ஆம் திகதி, வியாழக்கிழமை சபை அமர்வு நாளாக இருக்குமாக. அன்றைய தினம் சபை அமர்வு நேரம், மு.ப. 10.00 மணி முதல் பி.ப. 4.30 மணி வரை இருக்குமாக. பி.ப. 4.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

3.

பாராளுமன்றச் சபை முதல்வர்,— பாராளுமன்ற அமர்வு (இல. 3),— இப்பாராளுமன்றம் இன்று அதன் அமர்வு கலையும் போது 2020 நவம்பர் 12 ஆம் திகதி, வியாழக்கிழமை மு.ப. 10.00 மணி வரை ஒத்திவைக்கப்படுமாக.

பிரேரணை முன்னறிவித்தல்களும் தினப்பணிகளும்

* 1.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள் (இல.1),— மருத்துவக் கட்டளைச் சட்டத்தின் (105 ஆம் அத்தியாயமான) 19(உ) ஆம் பிரிவுடன் சேர்த்து வாசிக்கப்படும் 72 பிரிவின் கீழ் சுகாதார, போசணை மற்றும் சுதேச வைத்திய அமைச்சரால் ஆக்கப்பட்டு, 2018 சனவரி 26 ஆம் திகதிய 2055/54 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 2.

சுகாதார அமைச்சர்,— மருத்துவக் கட்டளைச் சட்டத்தின் கீழ் ஒழுங்குவிதிகள் (இல.2),— மருத்துவக் கட்டளைச் சட்டத்தின் (105 ஆம் அத்தியாயமான) 19(உ) ஆம் பிரிவுடன் சேர்த்து வாசிக்கப்படும் 72 பிரிவின் கீழ் சுகாதார மற்றும் சுதேச வைத்திய சேவைகள் அமைச்சரால் ஆக்கப்பட்டு, 2019 திசம்பர் 26 ஆம் திகதிய 2155/15 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2020.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

ஒதுக்கீடு (2020) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

ஒதுக்கீடு (2021) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

கடை, அலுவலக ஊழியர் (ஊழியத்தையும் வேதனத்தையும் ஒழுங்குபடுத்தல்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

பெண்களையும், இளம் ஆட்களையும் மற்றும் பிள்ளைகளையும் தொழிலுக்கமர்த்துதல் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 7.

குறைந்தபட்ச வேதனங்கள் (இந்தியத் தொழிலாளர்கள்) (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 8.

தொழிற்சாலைகள் (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* அரசாங்க அலுவல்களைக் குறிக்கின்றன.
